

افطار کی چند منقول و ماثور دعائیں

افطار کی دعا، افطار کے بعد پڑھی

جائے یا افطار سے پہلے؟

مرغوب احمد لاچپوری

ناشر: زمزم، پبلشرز، کراچی

فہرست رسالہ

۳ افطار کی چند منقول و ماثور دعائیں
۳ افطار سے پہلے پڑھنے دعائیں
۴ افطار کے بعد پڑھنے دعائیں
۴ کوئی روزہ افطار کرائے تو یہ دعا دیں
	افطار کی دعا، افطار کے بعد پڑھی جائے یا افطار سے پہلے؟
۵ افطار کی دعا، افطار کے بعد پڑھی جائے یا افطار سے پہلے؟
۵ ماضی کے صیغے سے استدلال صحیح نہیں
۹	صلی اللہ علیہ وسلم، رضی اللہ عنہ، رحمہ اللہ : سب ماضی کے صیغے ہیں، مگر معانی مستقبل کے مراد ہیں
۹ حضرت مولانا خلیل احمد صاحب سہارنپوری رحمہ اللہ کی رائے
۱۰ دعائے افطار کے ساتھ بسم اللہ
۱۰ افطار کے بعد کی دعا
۱۱ ”خیر الفتاویٰ“ کا فتویٰ

افطار کی چند منقول و ماثور دعائیں

افطار سے پہلے پڑھنے کی دعائیں

(۱).....اللَّهُمَّ لَكَ صُومْتُ ، وَعَلَى رِزْقِكَ أَفْطَرْتُ۔

(ابوداؤد، باب القول عند الافطار، كتاب الصيام، رقم الحديث: ۲۳۵۸)

(۲).....بِسْمِ اللَّهِ ، اللَّهُمَّ لَكَ صُومْتُ ، وَعَلَى رِزْقِكَ أَفْطَرْتُ۔

(مجمع الزوائد ص ۲۷۹ ج ۳، باب ما يقول اذا افطر، كتاب الصيام، رقم الحديث: ۴۸۹۲۔ معجم

الصغير للطبرانی ص ۱۳۳/۱۳۴ ج ۲، الروض الدانی الی المعجم الصغير للطبرانی ص ۱۳۲ ج ۲،

رقم الحديث: ۹۱۸)

(۳).....اللَّهُمَّ لَكَ صُومْنَا ، وَعَلَى رِزْقِكَ أَفْطَرْنَا ، فَتَقَبَّلْ مِنَّا إِنَّكَ أَنْتَ

السَّمِيعُ الْعَلِيمُ۔

(مجمع الزوائد ص ۲۷۹ ج ۳، باب ما يقول اذا افطر، كتاب الصيام، رقم الحديث: ۴۸۹۳۔ عمل

اليوم واللييلة ص ۲۷۱، باب: ما يقول اذا افطر، رقم الحديث: ۴۸۰)

(۴).....بِسْمِ اللَّهِ اللَّهُمَّ لَكَ صُومْتُ ، وَعَلَى رِزْقِكَ أَفْطَرْتُ ، تَقَبَّلْ مِنِّي

إِنَّكَ أَنْتَ السَّمِيعُ الْعَلِيمُ۔

(كتاب الدعاء (للتبرانی) ص ۲۸۶، باب القول عند الافطار، رقم الحديث: ۹۱۸)

(۵).....اللَّهُمَّ إِنِّي أَسْأَلُكَ بِرَحْمَتِكَ الَّتِي وَسَعَتْ كُلَّ شَيْءٍ ، أَنْ تَغْفِرَ لِي

[ذُنُوبِي]۔

(ابن ماجه، باب في الصائم لا تتردد دعوته، كتاب الصيام، رقم الحديث: ۱۷۵۳۔ مشترک حاکم

ص ۲۲۲ ج ۱، كتاب الصوم، رقم الحديث: ۱۵۳۵)

افطار کے بعد پڑھنے کی دعائیں

(۶)..... ذَهَبَ الظَّمَاُ، وَابْتَلَّتِ العُرُوْقُ، وَثَبَّتِ الأَجْرُ إِنْ شَاءَ اللهُ [تَعَالَى]۔

(ابوداؤد، باب القول عند الافطار، كتاب الصيام، رقم الحديث: ۲۳۵۷۔ عمل اليوم والليلة ص

۲۷۰، باب: ما يقول اذا افطر، رقم الحديث: ۴۷۸)

(۷)..... اَلْحَمْدُ لِلّٰهِ الَّذِيْ اَعَانِنِيْ فَصُمْتُ، وَرَزَقَنِيْ فَاَفْطَرْتُ۔

(عمل اليوم والليلة ص ۲۷۰، باب: ما يقول اذا افطر، رقم الحديث: ۴۷۹)

کوئی روزہ افطار کرائے تو یہ دعا دیں

(۸)..... اَفْطَرَ عِنْدَكُمْ الصَّائِمُونَ، وَ اَكَلَ طَعَامَكُمْ الْاَبْرَارُ، وَصَلَّتْ عَلَيْكُمْ

الْمَلَائِكَةُ۔

(ابوداؤد، باب فی الدعاء لرب الطعام اذا اكل عنده، كتاب الاطعمة، رقم الحديث: ۳۸۵۴۔ ابن

ماجہ، باب فی ثواب من فطر صائما، كتاب الصيام، رقم الحديث: ۱۷۷۷)

(۹)..... اَفْطَرَ عِنْدَكُمْ الصَّائِمُونَ، وَغَشِيَتْكُمْ الرَّحْمَةُ، وَ اَكَلَ طَعَامَكُمْ

الْاَبْرَارُ [الْاَبَارُ]، وَتَنَزَّلَتْ عَلَيْكُمْ الْمَلَائِكَةُ۔

(كتاب الدعاء (للطبرانی) ص ۲۸۷، باب ما يقول من افطر عند قوم، رقم الحديث: ۹۲۲/۹۲۵)

افطار کی دعا، افطار کے بعد پڑھی جائے یا افطار سے پہلے؟

دعائے افطار: ”اللَّهُمَّ لَكَ صُومْتُ، وَعَلَى رِزْقِكَ أَفْطَرْتُ“ کے متعلق بعض حضرات نے بہت شدت سے یہ موقف اختیار کیا کہ اس دعا کو افطار سے پہلے پڑھنا صحیح نہیں، بلکہ افطار کے بعد پڑھنا چاہئے، اور دلیل یہ دی کہ ”صُومْتُ“ اور ”أَفْطَرْتُ“ ماضی کے صیغے ہیں، تو افطار کے بعد پڑھنے ہی سے ان کے معنی درست ہو سکتے ہیں۔

ماضی کے صیغہ سے استدلال صحیح نہیں

جو ابوا عرض ہے کہ: اس دعا کو پڑھنے کا معمول اکابر کا افطار سے پہلے ہی ہے، اور ایسا لگتا ہے کہ یہی مناسب ہے، اس لئے کہ عربی میں دعا کے لئے چاہے صیغہ ماضی کے ہوں مستقبل کے معنی مراد ہو سکتے ہیں، خود افطار کے بعد کی دعا: ”أَفْطَرْتُ عِنْدَكُمْ الصَّائِمُونَ، وَ أَكَلْتُ طَعَامَكُمْ الْأَبْرَارُ، وَ صَلَّيْتُ عَلَيْكُمْ الْمَلَائِكَةُ“۔

(ابوداؤد، باب فی الدعاء لرب الطعام اذا اكل عنده، کتاب الاطعمة، رقم الحدیث: ۳۸۵۴۔)

ابن ماجہ، باب فی ثواب من فطر صائما، کتاب الصیام، رقم الحدیث: ۱۷۴۷)

میں ”أَفْطَرْتُ“ اور ”أَكَلْتُ“ ماضی کے صیغے ہیں، مگر ان کے معانی ماضی کے نہیں ہو سکتے۔

اسی طرح قرآن کریم میں بعض صیغے ماضی کے ہیں، مگر ان کے معانی حال یا مستقبل کے ہوں گے، مثلاً:

(۱)..... لِمَنْ أَرَادَ..... فَإِنْ أَرَادَ..... وَإِنْ أَرَدْتُمْ۔ (پ: ۲۔ سورہ بقرہ، آیت نمبر: ۲۳۳)

اس آیت میں تین جگہوں پر ماضی کے صیغے ہیں، مگر ترجمہ ماضی کا نہیں ہو سکتا۔

(۲)..... مَنْ أَرَادَ بِأَهْلِكَ سُوءًا۔ (پ: ۱۲۔ سورہ یوسف، آیت نمبر: ۲۵)

ترجمہ:..... جو کوئی تمہاری بیوی کے ساتھ برائی کا ارادہ کرے۔

(۳).....تَوَفَّقْنِي مُسْلِمًا وَأَلْحِقْنِي بِالصَّالِحِينَ۔ (پ: ۱۳۔ سورہ یوسف، آیت نمبر: ۱۰۱)
ترجمہ:..... مجھے اس حال میں دنیا سے اٹھانا کہ میں تیرا فرماں بردار ہوں، اور مجھے نیک لوگوں میں شامل کرنا۔

(۴).....فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ۔
(پ: ۱۴۔ سورہ نحل، آیت نمبر: ۹۸)

ترجمہ:..... چنانچہ جب تم قرآن پڑھتے لگے تو شیطان مردود سے اللہ کی پناہ مانگ لیا کرو۔
(۵).....وَإِذَا قَرَأْتَ الْقُرْآنَ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَّسْتُورًا۔ (پ: ۱۵۔ سورہ بنی اسرائیل، آیت نمبر: ۴۵)

ترجمہ:..... اور (اے پیغمبر!) جب تم قرآن پڑھتے ہو تو ہم تمہارے اور ان لوگوں کے درمیان جو آخرت پر ایمان نہیں رکھتے، ایک اُن دیکھا پردہ حائل کر دیتے ہیں۔
(۶).....وَإِذَا ذَكَرْتَ رَبَّكَ فِي الْقُرْآنِ وَحْدَهُ وَلَّوْا عَلَىٰ أَدْبَارِهِمْ نُفُورًا۔

(پ: ۱۵۔ سورہ بنی اسرائیل، آیت نمبر: ۴۶)
ترجمہ:..... اور جب تم قرآن میں تنہا اپنے رب کا ذکر کرتے ہو تو یہ لوگ نفرت کے عالم میں پیٹھ پھیر کر چل دیتے ہیں۔

(۷).....وَعَضِبَ اللَّهُ عَلَيْهِمْ وَلَعَنَهُمْ وَأَعَدَّ لَهُمْ جَهَنَّمَ۔
(پ: ۲۶۔ سورہ فتح، آیت نمبر: ۷)

ترجمہ:..... اور (آخرت میں) اللہ تعالیٰ ان پر غضبناک ہوں گے اور ان کو رحمت سے دور کریں گے اور ان کے لئے جہنم تیار کر رکھی ہے۔

(۸).....فَإِذَا قَرَأَهُ فَاتَّبِعْ قُرْآنَهُ۔ (پ: ۲۹۔ سورہ قیامہ، آیت نمبر: ۱۸)

ترجمہ:..... پھر جب ہم اسے (جبریل علیہ السلام کے واسطے سے) پڑھ رہے ہوں تو تم اس کے پڑھنے کی پیروی کرو۔

(۹)..... رَضِيَ اللَّهُ عَنْهُمْ۔ (پ: ۳۰۔ سورہ بینہ، آیت نمبر: ۸)

ترجمہ:..... اللہ تعالیٰ ان سے خوش ہوں گے۔

(۱۰)..... تَبَّتْ يَدَا أَبِي لَهَبٍ وَتَبَّ۔ (پ: ۳۰۔ سورہ لہب، آیت نمبر: ۱)

ترجمہ:..... ہاتھ ابولہب کے برباد ہوں، اور وہ خود برباد ہو چکا ہے۔

ان آیتوں میں: ”أَرَادَ“ ”تَوَفَّنِي“ ”غَضِبَ“ ”لَعَنَ“ ”أَعَدَّ“ ”قَرَأْتُ“ ”ذَكَرْتُ“ اور ”قَرَأْتَهُ“ ”رَضِيَ“ ”تَبَّتْ“ ماضی کے صیغے ہیں، مگر ان کے ترجمے ماضی سے نہیں ہو سکتے کہ جب آپ نے: ارادہ کیا، یا مجھے وفات دی، یا غصہ ہوئے، یا لعنت کی، یا تبارکی، یا قرآن پڑھا، یا جب آپ نے اپنے رب کا ذکر کیا اور جب ہم نے قرآن پڑھا۔
نوٹ:..... ایسی دسیوں آیتیں پیش کی جاسکتی ہیں۔

حدیث شریف میں ہے:

(۱)..... عن ابن عباس رضی اللہ عنہما قال : قال رسول اللہ صلی اللہ علیہ وسلم : لا تشربوا واحداً کشرِبِ البعیرِ ولكنِ اشربوا مثنی و ثلاث ، وسموا اذا انتم شربتم ، واحمدوا اذا انتم رفعتکم۔

(ترمذی، باب ما جاء فی التنفس فی الاناء، ابواب الاشربة عن رسول اللہ صلی اللہ علیہ وسلم،

رقم الحدیث: ۱۸۸۵)

ترجمہ:..... حضرت عبداللہ بن عباس رضی اللہ عنہما سے مروی ہے کہ: رسول اللہ ﷺ نے فرمایا: اونٹ کی طرح یکبارگی مت پیو، بلکہ دو مرتبہ اور تین مرتبہ کر کے پیو، اور جب بھی تم

کوئی چیز پیو تو اللہ تعالیٰ کا نام لو اور جب پی کر فارغ ہو جاؤ تو اللہ تعالیٰ کی تعریف کرو۔
تشریح:..... اس حدیث شریف میں ”شربتم“ ماضی کا صیغہ ہے، مگر اس کا معنی ماضی کا نہیں
کیا جاسکتا، اس لئے بسم اللہ تو کھانے پینے کی ابتدا میں ہے آخر میں نہیں۔

(۲)..... عن ابن عباس رضی اللہ عنہما: انّ النبی صلی اللہ علیہ وسلم کان اذا
شرب یتنفس مرتین۔

(ترمذی، باب ما جاء فی الشرب بنفسین، ابواب الاشریة عن رسول اللہ صلی اللہ علیہ وسلم،

رقم الحدیث: ۱۸۸۶)

ترجمہ:..... حضرت عبداللہ بن عباس رضی اللہ عنہما سے مروی ہے کہ: نبی کریم ﷺ جب
کوئی چیز پیتے تو درمیان میں دو مرتبہ سانس لیتے۔

تشریح:..... اس حدیث شریف میں ”شرب“ ماضی کا صیغہ ہے، مگر اس کا معنی ماضی کا نہیں
کیا جاسکتا۔

(۳)..... عن عبد اللہ بن ابی قتادة عن ابیہ رضی اللہ عنہما: انّ رسول اللہ صلی
اللہ علیہ وسلم قال: اذا شرب احدکم فلا یتنفس فی الاناء۔

(ترمذی، باب ما جاء فی کراهیة التنفس فی الاناء، ابواب الاشریة عن رسول اللہ صلی اللہ علیہ

وسلم، رقم الحدیث: ۱۸۸۶)

ترجمہ:..... حضرت عبداللہ بن ابی قتادہ اپنے والد رضی اللہ عنہما سے روایت نقل کرتے ہیں
کہ: رسول اللہ ﷺ نے فرمایا: جب تم میں سے کوئی شخص کوئی چیز پیئے تو برتن میں سانس
نہ لے۔

تشریح:..... اس حدیث شریف میں ”شرب“ ماضی کا صیغہ ہے، مگر اس کا معنی ماضی کا نہیں

کیا جاسکتا۔

(۴).....رُودَكَ اللَّهُ التَّقْوَى، وَغَفَرَ ذُنُوبَكَ، وَيَسِّرَ لَكَ الْخَيْرَ حَيْثُ مَا كُنْتَ۔

(ترمذی، باب منه، [دعاء زودک اللہ التقوی]، ابواب الدعوات عن رسول اللہ صلی اللہ علیہ

وسلم، رقم الحدیث: ۳۴۴۴)

”رُودَ، غَفَرَ، يَسَّرَ“ سب ماضی کے صیغے ہیں، مگر معانی مستقبل کے ہیں۔

صلی اللہ علیہ وسلم، رضی اللہ عنہ، رحمہ اللہ: سب ماضی کے

صیغے ہیں، مگر معانی مستقبل کے مراد ہیں

ہم آپ ﷺ کے لئے ”صلی اللہ علیہ وسلم“ اور حضرات صحابہ رضی اللہ عنہم کے لئے ”رَضِيَ اللَّهُ عَنْهُمْ“ اور دیگر حضرات کے لئے ”رَحِمَهُمُ اللَّهُ“ کہتے یا لکھتے ہیں ان میں ”صَلَّى رَضِيَ رَحِمَ“ سب ماضی کے صیغے ہیں، مگر مقصود دعا ہے کہ: اللہ تعالیٰ کا سلام ہو، اللہ تعالیٰ ان سے راضی ہو، اللہ تعالیٰ ان پر رحم فرمائے۔ تو یہ سب ماضی کے صیغے ہیں، مگر معانی مستقبل کے مراد ہیں۔

حضرت مولانا خلیل احمد صاحب سہارنپوری رحمہ اللہ کی رائے

شارح ابوداؤد حضرت مولانا خلیل احمد صاحب سہارنپوری رحمہ اللہ نے افطار کی اس دعا کے تحت قبل اور بعد کی کوئی صراحت نہیں فرمائی، البتہ دوسری دعا ”ذَهَبَ الظَّمَأُ“ کے تحت تحریر فرماتے ہیں: ”(إذا افطر قال) بعد الافطار“۔ اس سے بھی معلوم ہوتا ہے کہ حضرت رحمہ اللہ کی رائے بھی یہی ہے کہ پہلی دعا کھانے سے پہلے پڑھی جائے۔

(بذل المجهود فی حل سنن ابی داؤد ص ۴۹۹ ج ۷، ط: دار البشائر الاسلامیہ) تحت رقم

(الحدیث: ۲۳۵۷)

دعائے افطار کے ساتھ بسم اللہ

بعض کتب احادیث میں اس دعا کے ساتھ بسم اللہ بھی آئی ہے، یہ بھی اس بات کی دلیل ہے کہ افطار کی دعا پہلے پڑھی جائے گی، اس لئے کہ بسم اللہ تو کھانے سے پہلے منقول ہے نہ کہ بعد میں۔

(۱).....بِسْمِ اللّٰهِ اَللّٰهُمَّ لَكَ صُمْتُ ، وَعَلَى رِزْقِكَ اَفْطَرْتُ ، تَقَبَّلْ مِنِّي اِنَّكَ اَنْتَ السَّمِيعُ الْعَلِيمُ۔

(کتاب الدعاء (للطبرانی) ص ۲۸۶، باب القول عند الافطار ، رقم الحديث: ۹۱۸)

(۲).....بِسْمِ اللّٰهِ ، اَللّٰهُمَّ لَكَ صُمْتُ ، وَعَلَى رِزْقِكَ اَفْطَرْتُ۔

(مجمع الزوائد ص ۳۷۹ ج ۳، باب ما يقول اذا افطر ، کتاب الصيام ، رقم الحديث: ۲۸۹۲۔ معجم

الصغير للطبرانی ص ۱۳۳/۱۳۴ ج ۲، الروض الدانی الی المعجم الصغير للطبرانی ص ۱۳۴ ج ۲،

رقم الحديث: ۹۱۸)

افطار کے بعد کی دعا

افطار کے بعد کی دعا یہ ہے:

(۱).....ذَهَبَ الظَّمْأُ، وَابْتَلَّتِ العُرُوْقُ، وَوَسَّيَتْ اَلْاَجْرَانِ شَاءَ اللّٰهُ [تعالیٰ]۔

(ابوداؤد، باب القول عند الافطار ، کتاب الصيام ، رقم الحديث: ۲۳۵۷۔

عمل اليوم واللیلة ص ۲۷۰، باب: ما يقول اذا افطر ، رقم الحديث: ۴۷۸)

تشریح:..... اس دعا کو افطار کے بعد پڑھا جائے، اس لئے کہ اس کے معنی تب ہی درست ہو سکتے ہیں جب اس کو کچھ کھانے اور پینے کے بعد پڑھا جائے، مثلاً: رگیں سیراب ہو گئیں، ظاہر ہے جب کچھ پیئے گا تو رگیں سیراب ہوں گی۔

اسی طرح افطار کے بعد کی ایک اور دعا بھی منقول ہے۔ حضرت معاذ بن زہرہ رضی اللہ عنہ فرماتے ہیں کہ: رسول اللہ ﷺ جب افطار فرماتے تو یہ دعا پڑھتے:

(۲)..... اَلْحَمْدُ لِلّٰهِ الَّذِيْ اَعَانِنِيْ فِصْمَتُ ، وَرَزَقَنِيْ فَاْفَطَرْتُ۔

(عمل اليوم والليلة ص ۲۷۰، باب: مايقول اذا افطر ، رقم الحديث: ۴۷۹)

تشریح:..... اس دعا کو بھی افطار کے بعد پڑھنا چاہئے، اس لئے کہ اس میں تمہید کا لفظ ہے اور اکثر دعاؤں میں تمہید کا ذکر کھانے کے بعد منقول ہے۔

خیر الفتاویٰ کا فتویٰ

سوال:..... روزہ افطار کرنے کی دعا پہلے پڑھی جائے یا افطار کرنے کے بعد؟
الجواب:..... افطار کرتے وقت قبل از افطار دعاء افطار پڑھ کر روزہ کھولا جائے۔

(خیر الفتاویٰ ص ۸ ج ۳)